

सैनिकों के सम्मान का दिन वेटरन्स डे

लॉरिंडा कीज़ लौंग

अमेरिका में अधिकांश राष्ट्रीय पर्व वास्तविक तिथि पर नहीं, उसके पास पड़ने वाले सोमवार को मनाए जाते हैं। इसका परिणाम यह है कि 'तीन दिन के सप्ताहांत' की योजना बनाने के चक्कर में कुछ लोग यही नहीं जान पाते कि छुट्टी है किस कारण।

लेकिन वेटरन्स डे की बात अलग है। यह हमेशा 11 नवंबर को मनाया जाता है। वैसे यह भी 1968 के उस कानून के अंतर्गत आ गया था जिसमें ढेरों पर्वों को सुविधाजनक सोमवार के दिन मनाने के आदेश दिए गए थे लेकिन पूर्व सैनिकों और अन्य अमेरिकियों ने अपने निर्वाचित प्रतिनिधियों पर दबाव डालकर 1978 में आखिर कांग्रेस के एक विधेयक के माध्यम से इसकी मौलिकतिथि पर ही मनाया जाना नियत करवा दिया। अब वेटरन्स डे की छुट्टी शुक्रवार या सोमवार को केवल तभी होती जब पर्व शनिवार या रविवार को पड़ रहा हो, जैसा कि इस साल हो रहा है।


11 नवंबर का अमेरिकियों के लिए विशेष महत्व है। पहला विश्वयुद्ध जिसे 'सभी युद्धों को खत्म करने वाला युद्ध' कहा जा रहा था, 11 नवंबर 1918 को खत्म हुआ। जर्मनी ने 11वें महीने के 11वें दिन के 11वें घंटे में मित्र राष्ट्रों से युद्धविराम संधि पर हस्ताक्षर किए। इस युद्ध में अमेरिका, ब्रिटेन सहित भारतीय सैनिक भी लड़े थे और दिल्ली में इंडिया गेट उनकी स्मृति दिलाता है।

अगले साल राष्ट्रपति बुड्डो विल्सन ने 11 नवंबर को सशस्त्र सेनाओं द्वारा स्थायी शांति की स्थापना (तब तक यही माना जा रहा था) के लिए दिए गए बलिदान की स्मृति में आर्मिस्टिस डे घोषित कर दिया। युद्ध से लौटे सैनिकों ने अपने-अपने शहरों-कस्बों-गांवों में पेरेंटों में भाग लिया। राजनेताओं और सैनिक अफसरों ने भाषण दिए। पूजागृहों में कृतज्ञता ज्ञापन की प्रार्थनाएं हुईं। आजकल 11 नवंबर को 11 बजे कुछ क्षण मौन का पालन करने जैसी प्रथाएं भी जुड़ गई हैं।

1921 के आर्मिस्टिस डे पर यूरोप के युद्धक्षेत्र में मारे गए एक अज्ञात सैनिक के शव को वाशिंगटन डी. सी. स्थित अर्लिंगटन नेशनल सेमेटरी में दफनाया गया। मई में मेमोरियल डे पर इस अज्ञात सैनिक के मकबरे द टॉम्ब ऑफ द अननोन सोल्जर पर विशेष सैनिक सलामी दी जाती है और अक्सर अमेरिकी राष्ट्रपति भी श्रद्धांजलि अर्पित करने पहुंचते हैं। मेमोरियल डे युद्ध में शहीद हुए सैनिकों की स्मृति को समर्पित है तो वेटरन्स डे युद्ध से लौटे सैन्य कर्मचारियों को।

1938 में कांग्रेस ने आर्मिस्टिस डे को आधिकारिक फेडरल छुट्टी घोषित किया लेकिन कोरियाई युद्ध के बाद 1954 में कांग्रेस ने 11 नवंबर के पर्व का नाम वेटरन्स डे करके इसे राष्ट्रियता में हुए सभी संघर्षों में शामिल हुए सभी सैन्यकर्मियों की स्मृति से जोड़ दिया। 1954 के वेटरन्स डे उद्बोधन में राष्ट्रपति इवाइट डी. आइज़नहावर ने

HONORING ALL WHO SERVED



"स्वतंत्रता की हमारी विरासत को अक्षुण्ण बनाए रखने के लिए" युद्ध लड़ने वालों को कृतज्ञता से याद करते हुए अमेरिकियों का आह्वान किया कि वे "स्थायी शांति को प्रोत्साहन देने के कार्य के लिए संकल्पबद्ध हो जाएं ताकि सैन्यकर्मियों के प्रयास व्यर्थ न हों।"

वर्ष 2006 में वेटरन्स डे परेड के मौके पर न्यू यॉर्क वासी और अमेरिकी सेना के सेवानिवृत्त वेटरन सैम्यूल वेस्क्स न्यू यॉर्क सिटी रिक्रूटिंग बालियन के सैनिकों के साथ।